

समां - 12:25 hrs.

<><><><><><>

Assembly Proceedings

मुक्खमंत्री उमर अब्दुल्ला होरें अज्ज विधानसभा च चर्चा ते बक्ख-बक्ख महत्वपूर्ण मैहकमें लेई ग्रांट गितै 13 मंगां ते 19 पूरक मंगां पेश कीतीआं। एह चर्चा कल अज्ज ते कल बी जारी रौहग। मुक्खमंत्री होर कल इस चर्चा दा परता देडन। मुक्खमंत्री होरें बिजली, प्रदेश एक्साइज ते टैक्सें, शिक्षा, खेडें, संस्कृति, मैडिकल ते सार्वजनिक सेहत, सैलसफा, एस.सी.-एस.टी- ओ.बी.सी. दी भलाई-बेहतरी, पशु पालनते होरनें केंई विषयें पर ग्रांट मंगां सदन दी मंजूरी लेई रक्खियां न। तोंआई कल विधानसभा नै केंई बक्ख-बक्ख मैहकमें दियें ग्रांट मंगें गी मंजूरी दिती गेई- जिंदे च राई-बाई, ग्रामीण विकास, सहकारिता ते चुनाऽ वगैरा शामिल हे। इंदे पर कल दिनभर सदन च चर्चा चली ही।

<><><><><><>

Ranji Semi-final

जम्मू-कश्मीर दी क्रिकेट टीम ने इक नमां इतिहास रच दे होई अज्ज सेमीफाईनल मुकाबले च बंगाल दी टीम गी 6एं विकटें कन्नै हराइयै बडीमती प्रतिशठा आहली रन्जी ट्रॉफी प्रतियोगिता दे फाईनल च थाहर हासल करी लैती ऐ। जित लेई थहोए दे 126एं रन्जें दे लक्ष्य दा पिच्छा करदे होई जम्मू-कश्मीर दी टीमने 4 विकटां मुहाइयै बडे अराम कन्नै

सेमीफाईनल मुकाबले च जित हासल करी लैती। जम्मू-कश्मीर लेई वन्शज शर्मा ने नाबाद 43 रन्ज ते अब्दुल समद ने 30 रन्ज बनाए।एहदे शा पैहले तेज गेंजबाद आकिब नबी ने कुल 9 विकटां लेइयै जम्मू-कश्मीर दीजित च बडी अहम भूमिका निभाई। तोआई मुखमंत्री उमर अब्दुल्ला होरें जम्मू-कश्मीर दी इस ऐतिहासिक जित लेई जम्मू-कश्मीर दी टीम गी मुबारकबाद दिंदे होई टीम देकप्तान पारस डोगरा ते आकिब नबी डार गी खास तौर पर शुभकामनां दितिआं न।



CM Ramadan

मुखमंत्री उमर अब्दुल्ला होरें पवित्र Ramadan दे म्हीने गितै त्यारियें दी समीक्षा लेई कल इक जायजा बैठक दी अध्यक्षता कीती। उ'नें सरबंधित सब्भनें मैहकमे गी निर्देश दिता जे रोजें दौरान विजन कुसै दिक्कत दे सार्वजनिक सेवाएं दी सप्लाई- शकैतें दे नबेड़े ते इबादत आहली थाहरें पर लोइचदे सब्भै बंदोबस्त जकीनी तौरा पर कीते जान। मुखमंत्री होरें इस दौरान साफ-सफाई- पानी ते बिजली दी सप्लाई- बजारें च जरूरी चीजें-बस्तें दी दस्तयाबी- सेहत दिक्खभाल आहली बवस्था ते सुरक्षा दे बंदोबस्त जकीनी तौरा पर पेशगी करी रक्खे जाने पर जोर दिता। उ'नें बजारे च खाने-पीने दे सम्यान दे म्यार ते भाएं पर बी तक्क रखने दी हिदायत दिती।



Inmates Arrested

पुलसे दे विशेष कार्जबल अम्बाला नै जंदे संगारें- आर.एस.पुरा दे बाल सुधार गृह च सुरक्षा गार्ड पर हमला करियै नस्सी गेदे दंड पाकिस्तानी बसनीकेँ गी कल अम्बाला कैंट रेलवे स्टेशन परा गिरफ्तार करी लैता ऐ। स्हाड़े संवाददाता नै जानकारी दिती ऐ जे एह दवै बाल सुधार गृह च तैनात दंड सुरक्षा गार्ड पर हमला करियै- उत्थुआ फरार होई गे हे। इंदी पंछान 20एं बरे दे सना'उल्लाह ते 21एं बरे दे अहसान अनवर दे तौरा पर कीती गई ऐ।



SIA Chargesheet

राष्ट्र विरोधी गतिविधियें पर रोक लाने दे इक अभियान तैहत जम्मू-कश्मीर दी जांच एर्जेसी एस.आई.ए नै बंदश लग्गे दे आतंकवादी गुट हिजबुल मुजाहिद्दीन कन्नै जुड़ी दियें गैर-कन्नूनी ते राष्ट्र विरोधी गतिविधियें च कथित तौरा पर शामिल होने दे आरोपें च दंड लोकेँ खलाफ चार्जशीट दाखल कीती ऐ। इनेँ आरोपियें दी पंछान शोपिया दे बसनीक अलताफ हुसैन वागे ते कुलगाम दे रौहने आहले ते इसलै बन्ने पारा गतिविधियां चला'करदे शब्बीर अहमद शेख दे तौरा पर कीती गई ऐ। इंदे पर आरोप ऐ जे एह नौजवानें च भारत खलाफ बक्खबाद आहली भावना भड़काने ते सोशल मीडिया पर आतंकवाद दे समर्थन च कंटेंट चाढ़ियै- नौजवानें गी गुमराह करने दा कम्म करा'रदे न। एस.आई.ए दा आक्खना ऐ जे इनेँ दौनेँ ते इंदे सहयोगी साजशकर्ताएं बारे अगड़ी दी जांच जारी ऐ।



Doodhpathri Snow Carnival

बडगाम जिले दे दुधपत्थरी दे परिहास च अज्ज दुधपत्थरी स्नो कार्निवल शुरु होई गेआ ऐ। एह अज्ज दपैहरी 12बजे शुरु होआ ते एहदे च मौज-मस्ती ते रोमांच कन्नै जुड़ी दियां चीजां कीतियां जागंन। इस कार्निवल च औने आहले लोक स्नो-शूरेसिंग, स्कीइंग, स्नो क्रिकेट, पैरागलाइडिंग ते रस्साकशी सने रंगारंग सांस्कृतिक कार्यक्रमें दा मजा लेई सकदे न। जम्मू-कश्मीर सैलसफा मैहकमें नै सारे अग्गे एह अपील कीती ऐ जे ओ इस कार्निवल च औन ते बर्फ सने कुदरती नजारें ते खेड्डें दा मजा लैन।

